

13<sup>th</sup> May 2025

7.25am

गोंयांत वेगवेगळ्या धर्माचे लोक एकांय राततात अशें सांगून मुखेलमंत्री दोतोर प्रमोद सावंत हाणी गोंयांत एकवटाच्या महत्वाचेर भर दिला. गोयच्या सुरक्षे खातीर हो एकवट खूब म्हत्वाचो आसा अशें ताणी सांगाले. ऑपरेशन सिंदूर चें जैत हें प्रधानमंत्री नरेंद्र मोदी हांच्या कफुडारणाखाला देशाचे वाडटे शक्तीची एक बरी देख आसा अशें मुखेलमंत्र्यानी मुखर म्हळा.

#### RASHMI 110

गोंयात वीज निर्मितीखातीर nuclear plant उबारणाचो प्रस्ताव राज्य सरकारान केंद्रीय ऊर्जा आणि गृहनिर्माण आणि शारी व्यवहार मंत्री मनोहरलाल खट्टरहांचे दवरला.हे शीवाय 652 कोटी रूपाया हर घर जल येवजण चालीक लावपाक दीतले.त्या भायर स्वच्छ भारत येवजणेखातीर राज्य सरकाराक 113 कोटी रूपाया दीतले अशी म्हायती मनोहर लाल खट्टर हांणी दील्या. जाल्यारा मडगांव 20 mld STP plant ,साखळी 3 mld ,जाल्यार फोण्या 8 mld stp plant खातीर केंद्र सरकाराची अर्थिक मजत दीतले अशी म्हायती तांणी दील्या.

#### Ganesh – 140

राज्यांची विजेची गरज तशेंच तरेकवार येवजणेच्या कार्यवाहेचो नियाळ आयज मुंबयंत जावपी अस्तंती राज्यांचे बसकेंत घेतले. हेर राज्यांच्या वीज मंत्र्यां सयत गोंयचे वीज मंत्री सुदिन ढवळीकार बसकेंत हाजीर रावतले. केंद्रीय उर्जा मंत्री मनोहरलाल खट्टर हांच्या फुडारणा खाला आयज मंगळारा बसका जातली. वीज मंत्री सुदिन ढवळीकार हांणी ही म्हायती दिली. मुंबयत आयज दनपारां बसकेक सुरवात जातली. राज्याचे मुखेल वीज अभियंते स्टिफन फर्नांडीस हे बसकेक हाजीर रावपा खातीर मुंबयंत दाखल जाल्यात. गोंयांत वीज निर्मिती प्रकल्प नाशिल्ल्यान भायल्यान विजेची खरेदी करची पडटा. हेर राज्यांतल्यान येवपी ग्रिडांतल्यान गोंयाक वीज मेळटा. हालींच ल्हवू ल्हवू सौर वीज निर्मिती जाता. ह्या विजेचे प्रमाण सामके उणें आसा. विजेची वाडटी गरज, गळटीचें प्रमाण उणें करप, वीज निर्मिती ह्या विशयांचेर चर्चा जातली. केंद्रीय उर्जा मंत्री मनोहरलाल खट्टर हे सोमारा गोंयांत आशिल्ले. सोमारा रातीं कडेन ते मुंबय वचपाक भायर सरले. गोंया सयत महाराष्ट्र, गुजरात ह्या राज्यांचे वीज मंत्री बसकेक हाजीर रावतले.

फातोर्डा मतदारसंघात वीज पुरवण सुरळीत आनी अखंडीत जातली अशी माहिती आमदार विजय सरदेसाय हाणी दिली.

तांचे हस्तूकी काल फातोर्डा हांगा दोन नव्या ट्रान्सफॉर्मरांचें उक्तावण जाले. लोकांक दर्जेदार सेवा आनी अखंड वीज पुरवण दिवण गरजेचें आसा. हे दोनूय ट्रान्सफॉर्मर जे चालीक लायल्यात ते फुडल्या धा ते पंदरा वर्सा खातीर फातोरडेकारांक फावो ती वीज पुरवण करपाक शकतले अशें सरदेसाय हांणी सांगलें.

नागरीकांच्यो विजे संबंदीत समस्या सोडोवपा खातीर 350 चौखण मिटरांत आनीक एक खाशेलें कार्यालय बांदतले. ताका लागून लोकांक ताचो फायदो जातलो आनी तांचे प्रस्न बेगोबेग सुटावे जातले अशें सरदेसाय हांणी ह्या वेळार सांगलें.

#### Weather - 40

हवामान खात्यान दिल्ल्या म्हायती प्रमाण काल पणजेंत चडांत चड तापमान ३५अंश सेल्सियस जाल्यार उण्यांत उणे तापमान २७ अंश सेल्सियस नोंद जालां. गोयांत गडगड आनी जोगला मारून आनी वादळी वाऱ्या संयत हलको हळुवार ते मध्यम ते उटगराचो पावस पाडपाचो अदमास खात्यान उक्तायला.

#### IPL – 115

भारतीय क्रिकेट नियंत्रण मंडळ- बीसीसीआयन इंडियन प्रिमियर लीग- आयपीएल 17 मे सावन परत सुरु जातली अशें जाहीर केलां.भारतान ऑपरेशन सिंदूर सुरु केल्या उपरांत 9 मे क आयपीएल 2025 सप्तका खातीर स्थगित केल्लें. रॉयल चॅलेंजर्स बेंगळूरु आनी कोलकाता नाइट रायडर्स हांचे मदीं 17 मे क बेंगळूरुच्या एम.चिन्नास्वामी स्टेडियमाचेर खेळटले. आयपीएल 2025 ची खंयचीच म्हा मोहाली आनी धर्मशाळात जावची ना. आयपीएल फायनल आतां 3 जूनाक जातली जाल्यार प्लेऑफ 29 मे सावन जातली.